

علماء دیوبند اور علم حدیث

ایک غیر مطبوعہ کتاب کے چند اوراق

محدث عصر علامہ مولانا محمد انور شاہ کشمیری رح

مولانا حبیب الرحمن فاسمی استاذ جامعہ اسلامیہ بنارس

نوٹ زیر نظر مضمون مختصر اور تشنہ ہونے کے باوجود حضرت الاستاذ رحمۃ اللہ علیہ کے سوانح حیات اور کمالات علمی پر ایک مفید معلوماتی مضمون ہے جس کو تبرک کے طور پر "برہان" میں شائع کیا جا رہا ہے جیسے ہی مقالے پر نظر پڑی حضرت الاستاذ کی خصوصیات درس اور ماضی کا نقشہ سامنے آ گیا، مولوی عبدالخالق صاحب ہوشیار پوری کے ساتھ جن کے متعلق معلوم نہیں۔ حیات ہیں یا رحلت فرما گئے ہیں۔ میں نے بھی تقریر بخاری کا ایک حصہ قلمبند کیا تھا۔ مولانا عبدالخالق نہایت ذی استعداد، نیک اور مخلصی طالب علم تھے، طویل القامت تھے، حضرت الاستاذ ازراہ تغنی ان کو "ابن کسریعہ" کے لقب سے پکارا کرتے تھے، "ابن کسریعہ" حدیث کے مشہور راوی ہیں جن کی بعض محدثین نے توثیق کی ہے اور بعض نے تضعیف بھی کی ہے۔ اس وقت دورہ حدیث میں طلبہ کی پلٹنیں نہیں ہو کرتی تھیں۔ طلبہ تعداد میں کم ہوتے تھے۔ مگر عام طور پر مستعد اور مخلصی ہوتے تھے، یا داتا ہے، اس سال دورہ حدیث میں کل ۴۷ طالب العلم تھے جن میں مشکل سے چھ سات ایسے تھے جو حضرت الاستاذ کی نظر میں ذی استعداد تھے، بخاری شریف کی عبارت تہمین چار طالب علم ہی پڑھا کرتے تھے۔ اس وقت مولوی عبدالخالق صاحب کے علاوہ چار نام یاد ہیں، ایک مولانا

سیدمیاں اختر حسین صاحب مرحوم اُستاد طبقہ علیا دارالعلوم دیوبند دوسرے مولانا ابوالوفا صاحب شاہ جہاں پوری تیسرے مولانا محمد علی جالندھری مرحوم۔ حضرت الاستاذ جیسے میراثِ لیگانہ کے سامنے احادیث بخاری کی تلاوت معمولی بات نہیں تھی کسی کی مجال نہیں تھی کہ ایک لفظ بھی زبان سے غلط نکال سکے۔ میں اپنی حیثیت کے مطابق عبارت صاف اور صحیح پڑھنے کی کوشش کرتا تھا پھر بھی کوئی معمولی سی چوک ہو جاتی تو "اوسو" ارشاد فرما کر تنبیہ فرماتے، تخریث بالنعمتہ کے طور پر عرض کرتا ہوں کہ میں دورہ حدیث میں درجہ اول میں کامیاب ہوا تھا بلکہ اول میں بھی اول اور دارالعلوم کی اُس سال کی ریڈیاد میں سب سے پہلانا امیر اہی ہے دوسرے نمبر پر مولانا ابوالوفا کا۔ انعامات کی تقسیم کے وقت حضرت الاستاذ نے بھرے جلسے میں جو کلمات مبارک ارشاد فرمائے تھے وہ اب تک کانوں میں گونج رہے ہیں "فرمایا ان کی جماعت میں ان سے بہتر کوئی آدمی نہیں ہے"۔ اسی کے ساتھ اپنا مشہور رسالہ "فصل الخطاب لفاختہ الکتاب" اپنے دست مبارک سے مع تین روپے نقد مرحمت فرمایا، یہ ۱۳۳۵ھ کی بات ہے۔ افسوس چند سال کے بعد گردشِ زمانہ نے حلقہ تدریس سے باہر پھینک دیا اور زندگی کا نقشہ ہی بدل گیا۔ اب یہ باتیں داستانِ پارینہ ہو گئی ہیں۔ (ع)

ابتدائی حالات - علامہ دہر محدثِ عمر حضرت مولانا نور شاہ کشمیری نے قرآنِ پاک اور فارسی کے ابتدائی رسائل اپنے والد ماجد مولانا محمد معظّم شاہ سے پڑھا۔ مولانا غلام محمد صوفی پورہ سے ابتدائی عربی اور فارسی کی انتہائی کتابیں پڑھیں۔ کشمیر کا مروجہ نصاب آپ کے علمی ذوق کو آسودہ نہ کر سکا اس لئے طلبِ علم میں غریب الوطنی کی راہ لی اور ۱۳۲۵ھ میں علماء ہزارہ کی خدمت میں پہنچے اور تین سال تک یہاں رہ کر متعدد علماء سے علوم و فنون کی تحصیل کرتے رہے لیکن علم کی پیاس یہاں بھی بجھتی نظر نہ آئی تو از ہر ہند دارالعلوم دیوبند کا قصد کیا اور ۱۳۲۸ھ میں (یا بقول بعض ۱۳۲۹ھ) دارالعلوم میں داخل ہو کر حضرت شیخ الہند مولانا محمود الحسن صدر مدرس دارالعلوم

حضرت مولانا خلیل احمد محدث سہارنپوری، مولانا عبدالعلی محدث مولانا غلام رسول ہزاروی
اور مولانا محمد اسحاق امرتسری وغیرہ (کابری علماء اور ماہرین اساتذہ سے حدیث، تفسیر، فقہ، ہیئت
اور فلسفہ وغیرہ کی تکمیل کر کے ۱۳۱۳ھ میں سند فراغ حاصل کی) (۱)

درس و افتادہ فراغتِ تعلیم کے بعد مدرسہ امینیہ دہلی بحیثیت صدر مدرس ۱۳۱۵ھ سے تدریسی
سلسلے کا آغاز کیا اور ۱۳۲۲ھ تک مدرسہ امینیہ میں تعلیمی خدمات انجام دیتے رہے پھر بعض مجبوریوں
کے تحت یہاں سے علیحدہ ہو کر اپنے وطن کشمیر چلے گئے اور قصبہ بابہ والا میں فیض عام کے نام سے
ایک دینی درسگاہ کی بنیاد رکھی اور تین سال تک اس مدرسہ میں تعلیمی فریض انجام دے کر
۱۳۲۴ھ میں بعض مشاہیر کشمیر کی رفاقت میں عازم حجاز ہوئے اور حج و زیارت سے مشرف
ہونے کے علاوہ یہاں کے کتب خانوں سے علمی استفادہ بھی کیا۔ اور طرابلس، بصرہ، شام اور مصر

کے علماء سے حدیث کی سند و اجازت بھی حاصل کی۔ حج سے واپسی کے بعد اپنے وطن ہی میں ۱۳۲۶ھ تک
تعلیم و تدریس کا مشغلہ جاری رکھا۔ ۱۳۲۷ھ میں اپنے اساتذہ کی طلب پر دارالعلوم دیوبند تشریف لائے اور
بلا تئخواہ درس دینا شروع کر دیا اور اپنی فطری ذکاوت و ذہانت، قوتِ حافظہ اور ثمرتِ معلومات کی بنا پر جلد ہی
دارالعلوم میں طبقہ علیا کے اساتذہ میں نمایاں اور ممتاز مقام حاصل کر لیا یہاں تک کہ جب حضرت شیخ الہند
نے ۱۳۳۳ھ میں اپنے سیاسی و انقلابی پروگرام کے تحت حجاز مقدس کا سفر فرمایا تو اپنا جانشین محدث کشمیری
ہی کو منتخب فرمایا۔ اور پھر حضرت کی وفات کے بعد باقاعدہ صدر مدرس قرار پائے۔ حضرت شیخ الہند کی جانشینی سے
۱۳۴۹ھ تک جانشین شیخ الہند اور شیخ الحدیث و صدر مدرس کی حیثیت سے بخاری، ترمذی اور دیگر
۶۱۹۲۷
کتب صحاح کا درس دیتے رہے۔۔۔۔۔ اس بارہ سالہ دورِ صدارت میں ۸۰۹ طلبہ
نے حدیث پڑھ کر آپ سے سند اجازت حاصل کی۔ جن میں حضرت مولانا
فخر الدین مراد آبادی، علامہ محمد یوسف بنوری، مولانا بدر عالم میرٹھی، مولانا محمد ادریس
کاندھلوی، مولانا حبیب الرحمن اعظمی، مولانا مفتی محمد شفیع دیوبندی، مولانا محمد صدیق

نجیب آبادی، مولانا مناظر احسن گیلانی، مولانا حفظ الرحمن سیوہاروی، مولانا عبدالرحمن
 کھلپوری، مولانا سید میر ک شاہ کشمیری، مولانا قاری محمد طیب دیوبندی۔ مولانا سید محمد میاں
 دیوبندی، مولانا محمد منظور نعمانی، مولانا قاضی زین العابدین سجاد میرٹھی۔ مولانا منعی عتیق الرحمن
 دیوبندی، مولانا سعید احمد اکبر آبادی، مولانا سید احمد رضا بجنوری وغیرہم نے علوم دینیہ بالخصوص
 حدیث نبویہ علیٰ صاحبہا التسلیم والتجیہ کی نشر و اشاعت میں نمایاں خدمات انجام دیں
 اور اپنے تدریسی، تصنیفی اور تحقیقی کارناموں کی بنا پر بلا و ہندوپاک ہی میں نہیں بلکہ دنیا کے
 اسلام کے نامور علماء میں شمار ہوتے ہیں۔ اٹھارہ سال دارالعلوم میں رہ کر ۱۳۲۶ھ
 میں اہتمام سے بعض اختلاف کے باعث مستعفی ہو کر جنوبی ہند کی مشہور درس گاہ جامعہ
 اسلامیہ ڈابھیل چلے گئے اور ۱۳۵۱ھ تک وہاں بھی درس حدیث کا سلسلہ جاری رہا (۱)
 خصوصیاتِ درس | محدث کشمیری کا درس اس پر قناعت نہیں کرتا تھا کہ محض عبارت
 کا مطلب سمجھا دیا جائے بلکہ حقیقت تو یہ ہے کہ وہ زیر درس مسئلہ سے متعلق تحقیق و تدقیق کا
 سیر حاصل خلاصہ ہوا کرتا تھا اور اس کی اسی خوبی کو دیکھ کر علامہ علیٰ مصری صنبلی حافظ صحیحین نے
 فرمایا تھا: میں نے عرب ممالک کا سفر کیا اور علماء و زمانہ سے ملا ہوں خود مصر میں کئی سال
 حدیث کا درس دیا ہے میں نے شام سے لے کر ہندوستان تک اس شان کا کوئی محدث
 اور عالم دین نہیں دیکھا ان کے (محدث کشمیری) استحضارِ علوم، تبتیظ، حفظ و اتقان، رکاوٹ
 اور وسعت نظر سے میں حیران رہ گیا (۲) مولانا محمد ادریس کاندھلوی نے محدث کشمیری کے
 درسی خصوصیات پر یوں روشنی ڈالی ہے -

(۱) درس حدیث میں سب سے اول اور زیادہ توجہ اس طرز فرماتے تھے کہ حدیث نبوی
 کے مراد باعتبار قواعد عربیت اور بلاغت کے واضح ہو جائے۔

(۲) خاص خاص مواقع میں حدیث نبوی کا ماخذ قرآن کریم سے بیان فرماتے اس مناسبت

(۱) حیاتِ نور ص ۱۲۱ ج ۱ د (۲) ایضاً ص ۱۸۳ ج ۱ =

سے بہت سی مشکلات قرآنیہ کو حل فرمادیتے۔

- (۳) بقدر ضرورت اسماء رجال پر کلام فرماتے خصوصاً جن رواۃ کے بارہ میں محدثین کا اختلاف ہوتا اس جرح و تعدیل کو نقل کر کے اپنی طرف سے ایک قول فیصل بتا دیتے کہ یہ راوی کس درجہ میں قابل قبول ہے۔ (۴) فقہ حدیث پر کلام فرماتے تو اولاً ائمہ اربعہ کے مذاہب نقل کرتے اور پھر ان کے وہ دلائل بیان فرماتے جو اس مسلک کے فقہاء کے نزدیک قوی ہوتے پھر ان کا شافی جواب اور امام اعظم کے مسلک کی ترجیح بیان کرتے۔
- (۵) نقل مذاہب میں قدماء کے نقول پیش کرنے کے بعد متاخرین کے اقوال بیان کرتے۔
- (۶) مسائل خلافیہ میں تفصیل کے بعد اپنی رائے کا بھی اظہار کرتے گویا وہ ایک قسم کا فیصلہ ہوتا جو طلبہ کے لئے موجب طمانیت ہوتا۔ (۷) درس بخاری میں تراجم کے حل کی جانب بطور خاص توجہ فرماتے اور بہت سے مواقع میں شارحین کے خلاف مراد منقح فرماتے اور اسکے دلائل و شواہد بیان فرماتے۔ (۸) درس کی تقریر نہایت جامع اور موجز ہوتی تھی ہر کس و ناکس کے سمجھ میں نہیں آتی تھی۔
- (۹) کمال حافظہ کا یہ عالم تھا کہ علاوہ صحاح ستہ کے دیگر کتب حدیث گویا ازب تھیں اور درس حدیث کے وقت انھیں کامل وثوق و اعتماد کے ساتھ پیش فرماتے تھے جس سے طلبہ کو پورے ذخیرہ حدیث سے واقفیت ہو جاتی تھی۔ (۱۰)

طریق درس میں تجدیداً محدث کشمیری و رس میں کتاب نہیں پڑھاتے تھے بلکہ علوم کا درس دیتے تھے جس سے طلبہ کے ذہن میں جلاء نظر میں وسعت اور معلومات میں بیش بہا اضافہ ہوتا تھا۔ خاص طور سے درس حدیث میں آپ کا یہ تجدیدی کارنامہ ہے کہ حدیث کے درس میں تمام متداول علوم و فنون کو حدیث کی شرح میں برتا اور ان کے اجراء کا طریقہ اور سلیقہ سکھایا اس سے یہ حقیقت بھی واضح ہو گئی کہ مغز حدیث تک رسائی کیلئے جملہ علوم و فنون میں دستگاہ ضروری ہے۔

مصطلحات فن پر اعلیٰ اصول فقہ جو ایک نہایت دقیق اور مشکل فن ہے ہمیشہ سے دقیقہ سنج

اور دقیق النظر علماء کی بحث و نظر کی آماجگاہ بنا رہا ہے اس اہم فن کی بعض اصطلاحات پر محدث کشمیری کا اضافہ قابل فخر کارنامہ ہے۔

ائمہ فن نے متواتر کی تعریف کی ہے اور تو اترا سناد کو بیان کیا ہے لیکن نہ اس کے اقسام سے پورا اعتناء کیا اور نہ انہیں منضبط کیا۔ اور نہ اس کے اقسام کو جداگانہ ناموں سے ممتاز و متعین کیا تو اترا کی بحث کلام اور اصول دونوں جگہ ہے لیکن متکلمین اور اصولیین دونوں ہی اس باب میں خاموش ہیں۔ اسلامی دنیا میں علامہ سید انور شاہ محدث کشمیری نے پہلی مرتبہ تو اترا کے اقسام سے اعتناء کیا۔ اور اس کو اقسام اربعہ میں منحصر کیا اس کی ہر قسم کو ایک خاص نام سے نامزد کیا تو اترا کے اقسام اربعہ یہ ہیں۔ (۱) تو اترا سناد (۲) تو اترا طبقہ (۳) تو اترا عمل و توارث (۴) تو اترا قدر مشترک علامہ شبیر احمد عثمانی نے مقدمہ فتح الملہم شرح مسلم میں اس تقسیم کی تحسین بایں الفاظ کی ہے۔

یہ تو اترا کی چار قسمیں ہیں۔ اگرچہ اس کی جزئیات اصولیین کی کتابوں میں منتشر طور پر پائی جاتی ہیں

لیکن وہ تقسیم کے موقع پر اس کا تذکرہ نہیں کرتے۔ سب سے پہلے جس اصولی نے تو اترا

کو چار قسموں میں منتقسم کیا اور ہر قسم کو ایک مخصوص نام سے ممتاز کیا وہ ہمارے علم میں

شیخ علامہ انور شاہ ہیں اور یہ تقسیم بہت خوب ہے۔ (۱)

تصنیف و تالیف | محدث کشمیری باوجود حیرت انگیز جامعیت، تبحر اور کثرت معلومات کے کبھی ذوق

و شوق سے تصنیف و تالیف کی جانب متوجہ نہ ہوئے ہاں دینی اور شدید علمی تقاضوں کی وجہ

سے چند رسائل یادگار چھوڑ گئے نیز ان کے تلامذہ کی وساطت سے بھی اچھا خاصا ذخیرہ ان کے

علمی کمالات کا امت کے ہاتھ آیا اس طرح اس محقق یگانہ اور نادرا روزگار کی علمی تحقیقات

سے دنیا کو استفادہ کا موقع مل گیا ان نوادرات علمیہ میں چھ کتابیں تو خود محدث کشمیری نے

تالیف کی ہیں بقیہ ان کے امالی میں جن کو ان کے تلامذہ نے درس حدیث کے وقت قلمبند کیا

ہے۔ ان جملہ تصانیف کی تفصیل مندرج ہے۔

(۱۱) التصريح بما تواتر في نزول المسيح | فرقة مزارعيت کے بانی غلام احمد قادیانی نے نزول مسیح علیہ السلام کا انکار کرتے ہوئے انتہائی الہام پوش فریب کاریوں سے کام لیا ہے۔ محدث کشمیری نے جن کا پر وہ اپنی متعدد تصانیف میں چاک فرمایا ہے اسی سلسلہ کی ایک تصنیف یہ کتاب بھی ہے آپ نے اس اہم تصنیف کے ذریعہ ثابت کر دکھایا ہے کہ نزول مسیح کا ثبوت حد تو اتر کو پہنچا ہوا ہے۔ ذخیرہ احادیث صحاح، جوامع، مسانید اور معاجم سے منتخب کر کے ۷۰ احادیث اور ۱۳ آثار صحابہ کو اس میں جمع کیا ہے اس کتاب کی جامعیت کا اندازہ اس سے لگایا جاسکتا ہے کہ علامہ شوکانی اپنی وسعت معلومات اور سحر فی الحدیث کے بارے میں اس موضوع پر ۲۹ احادیث سے زائد نہ پیش کر سکے اسی لئے عصر حاضر کے عظیم محقق و محدث علامہ زاہد کوثری محدث کشمیری کی اس کاوش کو بڑی وقعت کی نگاہ سے دیکھتے تھے اور سفر و حضر میں تعویذ کی طرح ہمیشہ اپنے پاس رکھتے تھے۔

اس کتاب کا پہلا ایڈیشن دارالاشاعت دیوبند نے جمال پرنٹنگ پریس دہلی سے چھپوا کر ۱۳۴۲ھ میں شائع کیا تھا۔ دوسرا ایڈیشن چند سال ہوئے شیخ عبدالفتاح البرقہ مصری نے اپنی تحقیقات و تعلیقات سے مزین کر کے دمشق سے شائع کیا ہے۔ اصل کتاب سے پہلے محدث کشمیری کے تلمیذ رشید مولانا مفتی محمد شفیع سابق مفتی اعظم پاکستان کا ۱۴ صفحات پر مشتمل ایک قیمتی مقدمہ بھی ہے۔

(۱۲) فصل الخطاب فی مسئلہ امام الکتاب مسئلہ فاتح خلف الامام ہر دور میں اہل علم کے درمیان موضوع بحث رہا ہے اور ہر عہد کے علماء نے اس پر کتب و رسائل تصنیف کئے ہیں محدث کشمیری نے بھی اس مسئلہ پر قلم اٹھایا اور ۱۰۶ صفحات کا ایک محققانہ رسالہ اہل علم کے سامنے پیش کر دیا۔ شروع کتاب میں اس کے مقصد تالیف اور موضوع پر روشنی ڈالتے ہوئے قلم طراز ہیں میں نے اس رسالہ میں مسئلہ قرآنہ خلف الامام کو اس طرح منبج کرنے کی کوشش کی ہے کہ شارع کی غرض واضح طور سے متعین ہو جائے اس مقصد کے لئے انھیں روایات کو لیا ہے جو

درجہ صحت کو پہنچی ہوئی ہیں۔ رسالہ لکھنے کا مقصد کسی کار و نہی میں ہے بلکہ احناف کے مسلک کی توضیح ہے میں علمی مباحث میں نزاع کو پسند نہیں کرتا میری اپنی کوشش یہی رہی ہے کہ اپنے مسلک کو قوی ثبوت و دلائل سے پیش کر دوں اور بس۔

اس رسالہ میں حدیث عبادہ بروایت محمد بن اسحاق کی عجیب و غریب عالمانہ تحقیق کی گئی ہے ضمیمہ نوحہ اور معانی کے قیمتی مباحث بھی آگئے ہیں۔ یہ کتاب ۱۳۳۸ھ کی تصنیف ہے اور یونیورسٹی پرنٹنگ ورکس دہلی میں طبع ہوئی ہے۔

(۳) خاتمة الخطاب | یہ رسالہ بھی فاتحہ خلف الامام ہی پر ہے فارسی زبان میں محض دو یوم کی مدت میں لکھا گیا ہے اس پر حضرت شیخ الہندی لقریظ بھی ہے۔

(۴) انیل الفرقین فی مسئلہ رفع الیدین | موضوع نام سے ظاہر ہے۔ یہ رسالہ عربی میں ہے ضخامت ۱۲۵ صفحات ہے بزمانہ قیام ڈاک بھیل ۱۳۵۰ھ میں محض دو ماہ کی مدت میں لکھا

گیا ہے اور پریس دہلی سے طبع ہوا۔ اپنے موضوع پر یہ رسالہ تحقیقات و معلومات کا نادر نمونہ ہے پوری کتاب پانچ فصلوں میں منقسم ہے اور ہر فصل میں بیشتر کتابوں کے حوالے ہیں صرف پہلی فصل کے صفحہ اول پر تقریباً پچاس سے زائد کتابوں کے حوالے ہیں۔

(۵) بسط الیدین لنیل الفرقین | ۶۲ صفحات کا یہ مختصر رسالہ نیل الفرقین کا تاملہ ہے مدینہ پریس بخنور

سے ۱۳۵۰ھ میں شائع ہوا۔ علامہ زاہد کوثری نے ان دونوں رسالوں کے بارہ میں اپنی رائے یوں ظاہر کی ہے۔ "رفع الیدین کی بحث بڑی طویل ہے اس موضوع پر جانبین سے اہم کتابیں لکھی گئی ہیں لیکن اس باب میں بہترین کتابیں علامہ البحر محمد الزور شاہ لکشمیری کی دو کتابیں

ہیں نیل الفرقین و بسط الیدین جن میں ساری بحث کا عطر کشید کر لیا گیا ہے" (۱)

(۶) کشف الستور | موضوع نام سے ظاہر ہے محبوب المطالع برقی پریس دہلی سے ۱۳۵۳ھ

میں یہ کتاب طبع ہوئی دتر کے مسائل اگرچہ عوام میں چنداں مشہور نہیں

(۱) تانیب الخطیب ص ۸۰۔

لیکن حدیثی اعتبار سے نہایت قابلِ توجہ ہیں محدث کشمیری نے اس باب کی جملہ احادیث کی اس طرح شرح کی ہے کہ سارے تعارض رفع ہو کر ہر حدیث اپنے موقع پر درست نظر آتی ہے۔ اس رسالہ کی اہمیت و جامعیت کا اندازہ حضرت مولانا شبیر احمد عثمانی صاحب فتح الملہم کے اس بیان سے ہوتا ہے۔

شاہ صاحب کی کتاب کشف الستور عن صلوات اللہ علیہ کی قدر اس وقت ہوئی جب اس موضوع پر جتنا ذخیرہ حدیث تھا سب کا مطالعہ کیا پھر رسالہ مذکورہ کو اول سے آخر تک پڑھا۔ (۷) الاتحاف لمذہب الاحناف یہ عکسی نسخہ ۲۶۸ صفحات پر مشتمل ہے۔ مولانا محمد بن موسیٰ میاں سملکی نے لندن سے جدید طرز طباعت کے ذریعہ ۱۹۵۹ء میں شائع کرایا تھا۔ مولانا ظہیر الحسن شوق نیموی کی شہرہ آفاق کتاب آثار السنن جس کی تالیف میں محدث کشمیری کا مشورہ بھی شامل تھا۔ الاتحاف اسی کا حاشیہ ہے۔ محدث کشمیری نے آثار السنن کا ایک نسخہ اپنے مطالعہ کے لئے خاص کر لیا تھا اسی نسخہ کے حاشیہ اور بین السطور میں انہوں نے نادر تحقیقات کے جو اہرات بکھیرے ہیں آثار السنن کا یہ نسخہ دست برد زمانہ سے محفوظ رہ گیا تھا جسے الاتحاف لمذہب الاحناف کے نام سے شائع کر دیا گیا ہے۔ شروع میں علامہ محمد یوسف بنوری مرحوم کے قلم سے اس کا تعارف ہے اس کتاب میں محدث کشمیری نے اس قدر یادداشتیں اور حوالے جمع کر دیئے کہ اگر انھیں جدید طرز تصنیف کے لحاظ سے مرتب کر دیا جائے تو ایک ضخیم کتاب ہو جائے۔

(۸) حاشیہ سنن ابن ماجہ غیر مطبوعہ - (۹) فیض الباری بشرح صحیح البخاری -

یہ محققانہ کتاب محدث کشمیری کے درس بخاری کی املائی شرح ہے جسے ان کے تلمیذ خاص مولانا عبد رب عالم میرٹھی ہاجر مدنی نے کئی سال کی محنت و کادش کے بعد فصیح و بلیغ عربی میں مرتب کیا ہے۔ یہ بڑے سائز کی چار جلدوں میں ہے۔ صفحات کی مجموعی تعداد ۲۰۰۹ ہے ہر جلد کی تفصیل یوں ہے۔

جلد اول - یہ ۴۱۲ صفحات میں ہے باب کیف بدء الوحی سے شروع ہو کر باب التیمم پر چلے

ختم ہوتی ہے شروع میں جامع و مرتب اور علامہ بنوری کے قلم سے دو مبسوط مقدمے ہیں جو ۸ صفحات پر پھیلے ہوئے ہیں۔ ۱۹۳۹ء میں مطبع حجازی قاہرہ میں مجلس علمی ڈابھیل کی جانب سے شائع ہوا ہے۔

جلد دوم۔ اس جلد کے کل صفحات ۲۹۵ ہیں اور باب الصلوٰۃ سے باب ما بینہما من سبب الدعوات کی شرح اس میں آگئی ہے۔ یہ جزو بھی قاہرہ ہی سے سن مذکورہ میں شائع ہوا۔ جلد سوم۔ یہ جزو بھی ۲۷۸ صفحات پر مشتمل ہے اور باب وجوب کزکراتہ سے الموادعۃ من غیر وقت تک ہے۔ یہ بھی ۱۹۳۹ء میں شائع ہوا مگر مطبع حجازی کے بجائے مطبع دارالمامون بشری قاہرہ میں چھپا ہے۔

جلد چہارم۔ اس میں کل صفحات ۵۲۲ ہیں اور باب بدع الخلق سے شروع ہو کر باب قول اللہ تعالیٰ وَافْعُ الْمُؤَازِنِ الْمُقْسَطِ لِيَوْمِ الْقِيَامَةِ پر یہ جلد مکمل ہوتی ہے یہ بھی دارالمامون بشری میں طبع ہوا ہے۔ فیض الباری میں صحیح بخاری کا متن درج نہیں ہے مولانا بدر عالم رحمۃ اللہ علیہ کے قلم سے جگہ حواشی بھی ہیں جن میں محدث کشمیری کے اجمالی مباحث کی تفصیل و توضیح ہے۔ یہ کتاب محدث کشمیری کے علوم و کمالات کی صحیح تصویر پیش کرتی ہے بالخصوص جہاں حافظ شیخ الاسلام بدرالدین عینی اور قاضی القضاة حافظ ابن حجر عسقلانی جیسے بلند پایہ محققین نے بس نظر آئے ہیں وہاں محدث کشمیری کے کمالات و امتیازات پوری آب و تاب سے جلوہ آرا دکھائی دیتے ہیں اگرچہ بعض مقامات میں جامع علام کے قلم کو لغزش ہو گئی ہے پھر بھی یہ کتاب قرآن، حدیث، فلسفہ کلام، معانی، بلاغت وغیرہ علمی اباحت سے مالا مال ہے۔

(۱۰) المعروف الشذی = یہ امام ابوعلیسی ترمذی کی شہرہ آفاق کتاب جامع ترمذی کی المانی شرح ہے جسے مولانا چراغ محمد پنجابی نے ۱۳۳۵ھ کے دورہ حدیث کے اسباق کے وقت جمع کیا تھا اور مطبع قاسمیہ دیوبند نے ۱۳۴۲ھ میں شائع کیا۔ باب الطہارۃ سے باب المناقب تک کے مباحث ۲۴۵ صفحات پر پھیلے ہوئے ہیں۔ المعروف الشذی اگرچہ فیض الباری کے معیار کو